

10 05 2026

பிரசார் பாரதி
அகில இந்திய வானொலி, சென்னை-4

SUNDAY

7.15 PM

ஆகாஷ்வாணி
தலைப்புச் செய்திகள்

1. மேற்காசியாவில் பதற்றமான சூழல் நிலவி வரும் போதிலும் நாட்டின் எரிசக்தி தேவையை மத்திய அரசு சிறப்பாக கையாண்டு வருவதாக பிரதமர் திரு நரேந்திர மோடி கூறியுள்ளார்.
2. பேரிடர் காலங்களில் பாதிப்புகளை குறைப்பதற்கு அதிகாரிகள் கூடுதல் முக்கியத்துவம் அளிக்க வேண்டும் என்று மத்திய உள்துறை அமைச்சர் திரு அமித் ஷா கேட்டுக்கொண்டுள்ளார்.
3. தமிழகத்தின் வளர்ச்சிக்காக மத்திய அரசின் ஒத்துழைப்பையும், ஆதரவையும் எதிர்நோக்கி இருப்பதாக முதலமைச்சர் திரு விஜய் கூறியுள்ளார்.
4. பாகிஸ்தானில் நடத்தப்பட்ட தற்கொலைப்படை தாக்குதலில் பாதுகாப்புப் படையினர் 15 பேர் உயிரிழந்தனர்.
5. உலகக்கோப்பை துப்பாக்கிச்சூடும் போட்டியில் இந்தியா வெண்கலப்பதக்கம் வென்றது.

- இனி விரிவான செய்திகள் - -

<<<<<>>>>>>>>

மேற்காசியாவில் பதற்றமான சூழல் நிலவி வரும் போதிலும் நாட்டின் எரிசக்தி தேவையை மத்திய அரசு சிறப்பாக கையாண்டு வருவதாக பிரதமர் திரு நரேந்திர மோடி கூறியுள்ளார்.

தெலங்கானாவின் வளர்ச்சிக்கான பல்வேறு திட்டங்களை இன்று ஹைதராபாத்தில் நடைபெற்ற நிகழ்ச்சியில் தொடங்கிவைத்ததோடு, புதிய திட்டங்களுக்கும் அடிக்கல் நாட்டி அவர் பேசினார்.

மத்திய அரசு மேற்கொண்ட நடவடிக்கைகள் காரணமாக, பெட்ரோலியப் பொருட்கள் போதிய அளவில் கையிருப்பில் இருப்பது உறுதி செய்யப்பட்டிருப்பதாக அவர் தெரிவித்தார்.

தேவையின்றி பெட்ரோலியப் பொருட்கள் பயன்படுத்தப்படுவது தவிர்க்கப்பட வேண்டும் என்றும் அவர் கேட்டுக்கொண்டார்.

மாற்று எரிசக்தி பயன்பாட்டிற்கு மத்திய அரசு ஊக்கம் அளித்து வருவதாகவும் அவர் கூறினார்.

சூரிய மின்சக்தி உற்பத்தியில் இந்தியா முன்னணியில் திகழ்வதாகவும் பிரதமர் தெரிவித்தார்.

முன்னதாக, பெங்களூரில் பிஜேபி சார்பில் நடைபெற்ற நிகழ்ச்சியில் பங்கேற்று அவர் பேசினார்.

பிஜேபிக்கு மக்கள் ஆதரவு பெருகி வருவதாக அவர் குறிப்பிட்டார்.

அஸ்ஸாம், மேற்குவங்கம் மற்றும் புதுச்சேரி சட்டப்பேரவைத் தேர்தலில் பிஜேபி-க்கு கிடைத்த வெற்றியை அவர் சுட்டிக்காட்டினார்.

காங்கிரஸை பொறுத்தவரை மக்களின் நம்பிக்கையை அது இழந்து வருவதாக அவர் கூறினார்.

உட்கட்சி பூசல் காரணமாக கர்நாடகாவில் சிறந்த நிர்வாகத்தை வழங்க காங்கிரஸ் தவறிவிட்டதாகவும் அவர் குற்றம் சாட்டினார்.

கர்நாடகாவில் துணை முதலமைச்சருக்கும், முதலமைச்சருக்கும் இடையே கருத்து வேறுபாடுகள் நீடித்து வருவதாகவும் அவர் கூறினார்.

திமுக கூட்டணியிலிருந்து வெளியேறி காங்கிரஸ் தவெக-வுடன் கூட்டணி அமைத்துள்ளதை சுட்டிக்காட்டிய பிரதமர், அதிகார ஆசையில் காங்கிரஸ் திமுக முதுகில் குத்திவிட்டதாகவும் குறிப்பிட்டார்.

வளர்ச்சியை மட்டுமே தாரக மந்திரமாக கொண்டு பிஜேபி தலைமையிலான தேசிய ஜனநாயக கூட்டணி செயல்பட்டு வருவதாகவும் திரு நரேந்திர மோடி கூறினார்.

<<<<<>>>>>>>>

பேரிடர் காலங்களில் பாதிப்புகளை குறைப்பதற்கு அதிகாரிகள் கூடுதல் முக்கியத்துவம் அளிக்க வேண்டும் என்று மத்திய உள்துறை அமைச்சர் திரு அமித் ஷா கேட்டுக்கொண்டுள்ளார்.

இன்று புதுதில்லியில் இதுதொடர்பாக நடைபெற்ற உயர்நிலை ஆய்வுக்கூட்டத்திற்கு தலைமை வகித்து அவர் பேசினார்.

பேரிடர் காலங்களில் உயிரிழப்புகளும், பொருள் இழப்புகளும் ஏற்படுவதை தடுப்பதற்கு தேவையான முன்னெச்சரிக்கை நடவடிக்கையை மேற்கொள்ள வேண்டும் என்று அவர் கூறினார்.

கட்டமைப்பு வசதிகள் பாதிக்கப்படாமல் இருப்பதை உறுதி செய்வதற்கும் உரிய நடவடிக்கைகள் மேற்கொள்ளப்பட வேண்டும் என்று அவர் அறிவுறுத்தினார்.

நிவாரணப் பொருட்கள் போதிய அளவில் கையிருப்பில் இருப்பதை அதிகாரிகள் உறுதி செய்ய வேண்டும் என்றும் திரு அமித் ஷா வலியுறுத்தினார்.

<<<<<>>>>>>>>

அமெரிக்காவின் வரிவிதிப்பு காரணமாக நமது தொழில்துறையினருக்கு எவ்வித பாதிப்பும் ஏற்படாக்கூடாது என்பதற்காக மத்திய அரசு பல்வேறு நடவடிக்கைகளை மேற்கொண்டு

பிஸ்வ சர்மாவுக்கு, அம்மாநில ஆளுநர் திரு லக்ஷ்மண் பிரசாத் ஆச்சாரியா அழைப்பு விடுத்துள்ளார்.

முன்னதாக, தேசிய ஜனநாயக கூட்டணி கட்சித்தலைவர்கள், திரு ஹிமந்த பிஸ்வ சர்மா தலைமையில், ஆளுநர் திரு லக்ஷ்மண் பிரசாத் ஆச்சாரியாவை சந்தித்து, ஆட்சி அமைக்க உரிமை கோரினார்.

அஸ்ஸாம் சட்டப்பேரவைத் தேர்தலில் தொடர்ந்து மூன்றாவது முறையாக வெற்றிபெற்று பிஜேபி தலைமையிலான தேசிய ஜனநாயக கூட்டணி அரசு பதவியேற்கவுள்ளது.

<<<<<>>>>>>>>

உத்தரப்பிரதேச அமைச்சரவை விரிவாக்கம் செய்யப்பட்டுள்ளது.

கேபினட் அந்தஸ்தில் இரண்டு பேரும், இணையமைச்சர் பொறுப்பில் இரண்டு பேரும் இன்று பொறுப்பெற்றுக்கொண்டனர்.

லக்னோவில் நடைபெற்ற நிகழ்ச்சியில் ஆளுநர் திருமதி **Anandiben Patel** புதிய அமைச்சர்களுக்கு பதவி பிரமாணம் செய்துவைத்தார்.

திரு **Bhupendra Chaudhury**, திரு மனோஜ் பாண்டே ஆகியோர் கேபினட் அமைச்சர்களாகவும், திரு அஜித்பால் சிங் மற்றும் திரு

சோமேந்திர தோமர் இணையமைச்சர்களாகவும் பொறுப்பேற்றுக் கொண்டனர்.

<<<<<>>>>>>>>

குப்பம் நகராட்சி தேசிய விருது பெற்றிருப்பது மகிழ்ச்சி அளிப்பதாக உள்ளது என்று ஆந்திர முதலமைச்சர் திரு சந்திரபாபு நாயுடு கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், கடந்த ஆண்டிற்கான சிறந்த பஞ்சாயத்து அமைப்புகளுக்கான விருதில் குப்பம் நகராட்சி மூன்றாவது இடத்தை பிடித்து ஒன்றரை கோடி ரூபாய் பரிசுத் தொகை வென்றதை சுட்டிக்காட்டியுள்ளார்.

ஒருங்கிணைந்து மேற்கொண்ட நடவடிக்கைகளை இதற்கு காரணம் என்று அவர் குறிப்பிட்டுள்ளார்.

இதற்காக குப்பம் நகராட்சியில் பணியாற்றிவரும் அனைத்து அலுவலர்களுக்கும் வாழ்த்துகளை தெரிவித்துக் கொள்வதாக அவர் கூறியுள்ளார்.

அரசு மேற்கொள்ளும் நடவடிக்கைகளுக்கு மக்கள் ஒத்துழைப்பு அளித்தால் வெற்றி நிச்சயம் என்றும் திரு சந்திரபாபு நாயுடு தெரிவித்துள்ளார்.

பாகிஸ்தானில் நடத்தப்பட்ட தற்கொலைப்படை தாக்குதலில்
பாதுகாப்புப் படையினர் 15 பேர் உயிரிழந்தனர்.

Khyber Pakhtunkhwa மாகாணத்துக்கு உட்பட்ட பகுதியில்
காவல்துறைக்கு சொந்தமான சோதனைச் சாவடியை நோக்கி
வெடிப்பொருட்களுடன் வந்து கொண்டிருந்த வாகனத்தின்மீது
பாதுகாப்புப் படையினர் துப்பாக்கிச்சூடு நடத்தினர்.

இதனைத் தொடர்ந்து, இருதரப்புக்கும் இடையே
துப்பாக்கிச்சண்டை நேரிட்டதாகவும் தகவல்கள் கூறுகின்றன.

<<<<<>>>>>>>>

சண்டை நிறுத்த ஒப்பந்தத்தை மீறி தாக்குதல் நடத்தியுள்ளதாக
யுக்ரைனும், ரஷ்யாவும் பரஸ்பரம் குற்றம் சாட்டியுள்ளன.

யுக்ரைன் ஒப்பந்தத்தை மீறி ஆயிரக்கணக்கான தாக்குதலை
நடத்தியதாக ரஷ்யா தெரிவித்துள்ளது.

குறிப்பாக, மக்கள் வசிக்கும் இடங்களிலும் இந்த தாக்குதல்
நடத்தப்பட்டதாக ரஷ்ய பாதுகாப்புத்துறையின் செய்திக்குறிப்பு
தெரிவிக்கிறது.

இதனையடுத்து பேட் செய்த லக்னோ அணி நிர்ணயிக்கப்பட்ட 20 ஓவரில் 8 விக்ரெட் இழப்பிற்கு 203 ரன் எடுத்தது.

Josh Inglis அதிரடியாக ஆடி 33 பந்துகளில் 85 ரன் குவித்தார்.

17 வயதுக்கு உட்பட்டோருக்கான ஆசிய கோப்பை கால்பந்து போட்டியில் இந்தியா இன்று உஸ்பெகிஸ்தானை எதிர்கொள்கிறது.

சவுதி அரேபியாவின் **Jeddah**-வில் இப்போட்டி இரவு மணி 10.30-க்கு தொடங்குகிறது.

இஸ்தான்புல் சர்வதேச டேபிள் டென்னிஸ் போட்டி இன்று தொடங்கியது.

ஆசிய பளுதூக்கும் சாம்பியன் போட்டியில் பங்கேற்பதற்கான இந்திய அணி அறிவிக்கப்பட்டுள்ளது.

ஆடவர் பிரிவில் **Rishi Kantha Singh**, ராஜா முத்துப்பாண்டி உட்பட எட்டு பேரும், மகளிர் பிரிவில் **Komal Kohar, Bindyarani Devi** உட்பட எட்டு பேரும் இதில் இடம்பெற்றுள்ளனர்.

இப்போட்டி, குஜராத் மாநிலம் காந்தி நகரில் நாளை தொடங்கி, 17-ஆம் தேதிவரை நடைபெறவுள்ளது.

மெக்ஸிகோ சர்வதேச சேலஞ்சர் பேட்மிண்டன் போட்டியில் இந்தியாவின் **Shriyanshi Valishetty** இறுதியாட்டத்திற்கு முன்னேறியுள்ளார்.

ஆடவர் இரட்டையர் பிரிவில் பிரித்வி கிருஷ்ணமூர்த்தி ராய் — கிருஷ்ண பிரசாத் **Garaga** இணையும், கலப்பு இரட்டையர் பிரிவில் துருவ் ராவத் — மனிஷா இணையும் இறுதியாட்டத்திற்கு தகுதி பெற்றுள்ளன.

உலகக் கோப்பை வில்வித்தை போட்டியில் இந்தியா ஒரு தங்கப்பதக்கம் வென்றது.

சீனாவில் நடைபெற்ற இப்போட்டியின் மகளிர் குழு பிரிவில் இந்தியா இப்பதக்கத்தை கைப்பற்றியது

<<<<<END>>>>>>>>